

III Şuşa Qlobal Media Forumunun iştirakçıları ilə görüş keçirilib



Prezident İlham Əliyev görüşdə iştirak edib

İyulun 19-da Azərbaycan Respublikasının Prezidenti İlham Əliyevin Xankəndidə "Rəqəmsal keçidlər: Sünni intellekt dövründə informasiya və media dayanıqlılığının gücləndirilməsi" mövzusunda III Şuşa Qlobal Media Forumunun iştirakçıları ilə görüşü olub.

AZƏRTAC xəbər verir ki, Prezident İlham Əliyev forum iştirakçılarının suallarını cavablandırıb.

Şuşa Qlobal Media Forumunun artıq ənənəyə çevrildiyini vurğulayan dövlətimizin başçısı gələcəkdə iştirakçıların sayının və coğrafi əhatəsinin artacağına ümid etdiyini bildirib. Dövlətimizin başçısı həmçinin açıq müzakirələrin vacibliyini qeyd edərək, yalnız media ilə bağlı deyil, qlobal məsələlərin də azad və şəffaf mühitdə müzakirə olunmasının önəmini vurğulayıb.

Prezident İlham Əliyev Azərbaycanın qlobal iqlim gündəliyinə verdiyi töhfəni yüksək qiymətləndirib və ölkəmizin ekoloji baxımdan düzgün yol seçdiyini, kömürdən istifadə etmədiyini, elektrik enerjisinin əsasən hidro və Günəş enerjisindən əldə etdiyini bildirib. Dövlətimizin başçısı əlavə edib ki, bu sahədə böyük potensial mövcuddur və artıq bir sıra mühüm investisiya müqavilələri imzalanıb.

Azərbaycan Prezidenti Zəngəzur dəhlizinin regional əhəmiyyətini vurğulayaraq, ilkin mərhələdə dəhlizin 15 milyon ton yük potensialına malik olacağını bildirib. Prezident İlham Əliyev əlavə edib ki, Zəngəzur dəhlizi "Şimal-Cənub" nəqliyyat dəhlizinin yeni istiqamətini yaradacaq.

Ermənistanın Zəngəzur dəhlizi ilə bağlı fəaliyyətsizliyini təndid edən dövlətimizin başçısı bildirib ki, son beş ildə Ermənistan bu istiqamətdə heç bir iş görməyib və mövzunu qəsdən gündəmdən çıxarır. Azərbaycan Prezidenti vurğulayıb ki, əgər bu yanaşma davam edərsə, Ermənistanın tranzit ölkəyə çevrilmək şansı sıfıra enəcək və bu, onu nəqliyyatla yanaşı, siyasi təcridə də aparacaq.

Prezident İlham Əliyev bildirib ki, Qarabağ münaqişəsinin başa çatmasından sonra regionda sabitlik və təhlükəsizlik artıb, bu da inkişaf və bağlantı layihələri üçün daha geniş imkanlar açır.

ABŞ-Azərbaycan münasibətlərinə də toxunan Prezident İlham Əliyev bildirib ki, iki



ölkə arasında güclü tərəfdaşlıq münasibətləri mövcuddur və Vaşinqtondan müsbət mesajlar alınır. Bu əməkdaşlığın zəngin tarixə malik olduğunu qeyd edən dövlətimizin başçısı həmçinin Prezident Donald Trampın Cənubi Qafqazda sülh proseslərinə töhfə verdiyini vurğulayıb və gələcəkdə Azərbaycan-ABŞ əlaqələri fonunda daha çox müsbət xəbərlərin gözlənilmədiyini bildirib.

Prezident İlham Əliyev Azərbaycanın ədalətli və qəti Qələbəsinin əldə olunmasında özmlü və davamlı mübarizənin rolunu vurğulayıb. Cəmiyyətin konsolidasiyasını mühüm amil kimi dəyərləndirən dövlətimizin başçısı xalqın dəstəyinin ona Ali Baş Komandan kimi mənəvi güc verdiyini və bunun Vətən müharibəsində Qələbədə həlledici rol oynadığını qeyd edib.

Azərbaycan Prezidenti çıxışı zamanı İqtisadi Əməkdaşlıq Təşkilatının (ECO) daha güclü və səmərəli quruma çevrilməsinə ehtiyac olduğunu bildirib. Qeyd edib ki, üzvlərin potensialı məlumdur, lakin onların ECO-ya yanaşmaları fərqlidir - bəziləri iktərarfili əməkdaşlığı fəal şəkildə dəstəkləyir, digərləri isə daha passivdir. Azərbaycan isə çoxtərəfli tərəfdaşlıq modelini dəstəkləyir və hazırda təşkilata sədr kimi öhdəliklərini yerinə

nə yetirir. Prezident əminliyini ifadə edib ki, bu söylər uğurlu nəticələr verəcək.

Prezident İlham Əliyev deyib ki, Azərbaycan beynəlxalq səhnədə fəallığını artırır və müxtəlif ölkələr arasında vasitəçilik söyləri ilə regional məsələlərin həllində daha əhəmiyyətli rol oynamağa çalışır.

Azərbaycan Prezidenti bildirib ki, Ermənistan konstitusiyasına dəyişiklik və ATƏT-in Minsk qrupunun buraxılması məsələləri həll olunduqdan sonra sülh müqaviləsini imzalamaq mümkündür. Dövlətimizin başçısı Azərbaycanın artıq Əbu-Dabidə bu təkliflə çıxış etdiyini deyib və sülh müqaviləsinin imzalanmasına yaxın olduğunu vurğulayıb.

Qezaya uğrayan AZAL təyyarəsi ilə bağlı sualı cavablandıran Prezident İlham Əliyev bildirib ki, Rusiya rəsmilərindən hələ də hər hansı cavab alınmayıb. Dövlətimizin başçısı Rusiya tərəfinin günahını etiraf etməsini, səbəkərlərin cəzalandırılmasını və qezada zərər çəkənlərə təzminat ödənilməsini tələb etdiklərini deyib.

Azərbaycan ilə Çin arasında ticarət əlaqələrinin genişləndirilməsi üçün böyük potensialın mövcud olduğunu bildiren Prezident İlham Əliyev vurğulayıb ki, Çindən Azərbaycana və Azərbaycan vasitəsilə Qərbbə konteyner qatarla-

rının sayı ildən-ilə əhəmiyyətli dərəcədə artır və yaxın gələcəkdə bu göstəricinin dəfələrlə yüksələcəyi gözlənilir. Prezident həmçinin qeyd edib ki, Azərbaycan "Bir kəmə, bir yol" təşəbbüsünü dəstəkləyir və ölkədə müvafiq nəqliyyat-logistika infrastrukturunu yaradıb.

Forumda Azərbaycan mediasının inkişafından məmnunluğunu ifadə edən Prezident İlham Əliyev bildirib ki, milli mətbuatımız həm ölkə daxilində, həm də beynəlxalq səviyyədə böyük nüfuz qazanıb, dövlət maraqlarını uğurla qoruyur və əsassız ittihamlara arqumentlərlə cavab verir.



Qeyd edək ki, iyulun 21-dək davam edəcək forumda 52 ölkədən 140-a yaxın xarici qonaq, o cümlədən 30-dan çox informasiya agentliyi, 7 beynəlxalq təşkilat və 80-ə yaxın media qurumu, həmçinin sahə üzrə əlaqəli digər təşkilatlardan nümayəndələr iştirak edirlər. Forumun iştirakçıları arasında əcnəbi media təmsilçiləri ilə yanaşı, Azərbaycanın media nümayəndələri, ekspertlər və rəsmilər də var. Açıılış mərasimindən sonra forum işi sessiyalarla davam etdirir.

(Forum haqqında daha geniş material veriləcək).